




**"Христе Боже,
за да нè увериш во
општото воскресение,
пред Твоите страдања,
го воскресна Лазара од
мртвите. Затоа и ние,
носејќи како децата
знаци на победата,
Ти викаме Тебе,
Победителу на смртта:
Осана во висините!
Благословен е Оној
што иде во името
Господово!" (Тропар
на Лазарева Сабота -
Свети Лазар)**

Пишува:
аџика Живанка ФИЛИПОВСКА

Проповедта на Спасителот на светот Господ Исус Христос за евангелската вистина била поткрепувана со безброј необични чуда и дела, запишани во Светото Писмо. Едно од необичните чуда, кое го направил Исус Христос на земјата, е Воскресението на умрениот Свети Лазар, во Светата Земја, во градот Витанија. Во времето кога Лазар умрел, Христос се наоѓал далеку од светиот град Ерусалим. Дошол

во градот Витанија четири дена по неговата смрт. Лазаревите сестри, Марта и Марија, како и роднините и пријателите, го оплакувале Лазар. Исус тргнал кон Лазаревиот гроб и Самиот почнал да плаче. Неговото срце тагувало заради смртта на саканиот пријател. И не само за неговата смрт, туку и за смртта на светот зашто во смртта на Лазар ја согледувал смртта во светот, смртта која Бог не ја создал, а која загосподарила и господари со светот, труејќи го севкупниот живот и претворајќи го во бесмислено сменување на деновите, кои неумо-



ТВОЕТО ЦАРСТВО ГОСПО ЗА ДА СЕ ПОБЕДИ ГРЕ

ливо се уриваат кон пропаст. Тој плачел и тагувал заради човечкото робување на гревот, демонот и смртта. Христос им наредил на присутните да го тргнат каменот од гробот. Самиот Христос, тоа значи Самиот Бог, се симнал пред Лазаревиот гроб, бестрашно застанал пред смртта, на која ѝ се ближел крајот, и со висок глас извикал: "Лазаре, излези надвор!"

Самиот Христос, а тоа значи Љубовта, се симнала до Лазаревиот гроб. Бог, Кој е Живот, се симнал пред гробот на Лазар за таму да се сретне лице в лице со смртта. Исус бил убеден дека ќе ја разори смртта, ќе ја победи и засекогаш ќе ја уништи зашто Бог го создал светот да има вечен живот. Христос, застанат пред гробот, му се обратил на умрениот како на жив и му заповедал: "Лазаре, излези надвор!" (Јован 11, 43) Со тие зборови Христос заповедал. Тоа е заповед со која ѝ упатил пред-

"Ti krotko dojde na ovoj den vo Erusalim, na krotko magare od oslica sednuvaj}i, kowskoto svirepstvo da go razre{i} na zemjata".

извик на смртта, ѝ објавил војна на смртта, ѝ соопштил дека љубовта мора да победи, љубовта триумфира над смртта. Лазар, умрен пред четири дена, го слушнал гласот Божји и воскреснал. Умрениот Лазар станал, оживеал. Христос го воскреснал Лазар од мртвите. Излегол умрениот завиткан во платно по рацете и нозете и со крпа околу лицето. Сите луѓе кои го виделе ова чудо поверувале во Христа. Смртта е победена. Христос станал уште пославен.

Денот кога се празнува Лазаревото воскресение е Сабота пред Цветници и се вика Лазарева сабота.

Значи, шестата седмица од Велигденскиот пост е Цветници, а денот пред тоа е Лазарева сабота.

Воскресението Лазарево всушност претставува вовед и најава на славното Христово воскреснување, а тоа е Новата Пасха. Гласот за воскресението на Лазар се пренел во Светиот град Ерусалим.

Следниот ден Исус Христос тргнал кон Ерусалим. Архангелските и Ангелските хорови со страв и трепет од небесната височина гледале на Неговото влегување во Ерусалим, на Неговото доброволно страдање. Но, овој пат Тој влегол не како непознат странец. По него одеle многу луѓе од Витанија за да посведочат за вистината. Во Ерусалим бил пречекан најсвечено. Улиците на Светиот град биле преполни со луѓе. Седнат



Исус Христос, кога Ерусалим бил до темел разурнат од Римјаните, а населението убиено или одведено во ропство.

Народот многу Му се радувал на Христа и Го славел Христа, но најмногу Му се радувале и Го славеле невините деца кои постојано викале: "Осана на Давидовиот Син!" Но, слушајќи го тоа првосвештениците и книжниците се налутиле и Му рекле: "Слушаш ли што велат тие?" Исус им одговорил: "Да! Зарем никогаш не сте читале: Од устата на младенците и од оние кои цицаат Ти си приготвил пофалба?"

Која е смислата на овој настан кој Црквата толку радосно го празнува на празникот Цветници? Што значи сè горенаведено - тоа мноштво луѓе на улиците на Светиот град Ерусалим, тој дочек на Христос со палмови гранчиња, тие гласни, радосни поздравии наменети само за Царот? Што значи таа триумфна радост од целиот народ, па дури и од невините деца?

Тоа значи дека Христос, иако тоа се случило во Светиот

ме со свои очи, Го чувствуваме со својот дух, Му се радуваме и Го поздравуваме со тој поздрав, со тоа вечното, и секогаш вечното "Осана!"

И како што вели протојереј Александар Шмеман: "Не умрело, не го снемало, не исчезнало од лицето на земјата Царството Христово кое толку топло засветна во тој ден во Ерусалим". Ние знаеме и веруваме дека ќе победи Христовото Царство на љубовта, Неговото Царство на победа над гревот, злото и смртта, и знаеме дека радоста во таа вера никој не може да ни ја одземе. Господи, иако многу луѓе во овој свет целата своја надеж ја полагаат врз силата, насилиството и омразата, иако луѓето веруваат само во оружјето, во затворите и во стравот, сепак ќе победи Твоето Царство. Ќе се урне тоа земно царство на насилства, војна, смрт, зло, лицемерство и лаги. Ќе се урне како што се урнале и исчезнале сите претходни царства и моќници на овој свет. А Твоето Царство, Господи, ќе трае засекогаш.

Со благослов на Неговото Високо Преосвештенство Митрополит г. Горазд

ДИ ЌЕ ТРАЕ ЗАСЕКОГАШ ВОТ, ЗЛОТО И СМРТТА

на ослето, скромно и мирно, влегол во градот.

Царе Предвечен, Царе на светот, Сонце на правдата, кроток, праведен и Спасителен, Утешителе наш! "Ти кротко дојде на овој ден во Ерусалим, на кротко магаре од ослица седнувајќи, коњското свирепство да го разрешиш на земјата".

Луѓето трчале, Го опкружувале од сите страни, сакале одблизу да го видат Месијата. Ги постилале своите облеки пред Него. Луѓето и децата Го пречекувале со палмови гранчиња во рацете. Го поздравувале со древниот поздрав со кој Евреите му се обраќале само кон царот: "Осана! Благословен е, Кој иде во името Господово! Благословено е Царството на нашиот татко Давид, кое иде во името Господово! Осана во висините!" (Марко 11, 9-10). Засветлил со целата своја слава и убавина Светиот град Божји Сион, градот на Големият Цар, кога се приближил кон него.

"Ne umrelo, ne go snemalo, ne is-eznalo od liceto na zemjata Carstvoto Hristovo koe tolku toplo zasvetna vo toj den vo Erusalim". Nie znaeme i veruvame deka Ѓе победи Hristovoto Carstvo na љubovta,

Кога Христос го видел градот Ерусалим, заплакал за него и рекол:

"...Ќе те разурнат тебе и ќе ги избијат децата твои во тебе и нема да останат камен на камен од тебе, оти не си го позна времето кога беше посетен". (Лука 19, 44) И ова Христово пророчство навистина се исполнило во седумдесеттата година по раѓањето на Господ

град Ерусалим пред околу две илјади години, сепак бил Цар, Христос царувал и бил признат од страна на народот како Цар! "Да, Христос поучувал за Царството Божјо, за Своето идно царување. Но, тој ден - шест дена пред Пасха - Тој го јавил Своето Царство и овде на земјата, Тој го открил Своето Царство на луѓето, повикувајќи ги, а со нив и сите нас да станеме граѓани на тоа Царство, да станеме поданици на тој смирен Цар без земна власт и земна моќ, но Сесилен Цар со Својата љубов".

Со свеченото влегување во Ерусалим Тој му ја покажал славата Своја на целиот јудејски народ, а преку нив и на цел свет.

И еве, и по две илјади години, секоја година се сеќаваме на тој необичен настан со таква голема радост, како и сами да стоиме на улиците на Светиот Град и како да Го чекаме Христос, и Го пречекуваме, Го сретнуваме, Го гледа-



АПЕЛ

Манастирот "Си Свети" има огромно културно и историско значење, тоа е свето место на многу чуда. Редакцијата "Македонско сонце" упатува апел до сите Македонци во државава и до оние кои се наоѓаат насекаде во светот да го дадат својот финансиски придонес за негово обновување и одржување, за да го зачуваме од забот на времето.

Чудата на манастирот "Си Свети" се бројни за: исцеление, имање пород, одржување во живот, среќа, радост и сл.

МАНАСТИР "СИ СВЕТИ" ("СИТЕ СВЕТИИ")

Жиро-сметка:
530-0003005453-64
ОХРИДСКА БАНКА А.Д.
ОХРИД